

ఆయన కళ్లు సజీవం

కోల్ నీటి, జూన్ 19: జనగామకు చెందిన నీలం వెంకటరాజం (79) అనే సింగరేణి రిటైర్డ్ కార్మికుడు ఆదివారం ఆత్మ హత్య చేసుకోగా, ఆయన నేత్రాలను దానం చేశారు. సహజం ఫౌండేషన్ టెక్నిషియన్ ఆరిఫ్ ద్వారా నేత్రాలను సేకరించి హైదరాబాద్ లోని వాసన్ బి బ్యాంకకు తరలించారు. ఈ సందర్భంగా ఫౌండేషన్ ప్రతినిధి వాసు మాట్లాడారు. ఇద్దరు అంధులకు వెలుగులు ప్రసాదించిన వెంకటరాజం చూపు సజీవంగా ఉంటుందన్నారు. వెంకటరాజం మరణ వాంగ్మూలంలో తన పార్థివ దేహాన్ని మెడికల్ కాలేజీకి అప్పగించాలని రాసినా పోస్టుమార్టం చేయడంతో దానిని స్వీకరించేందుకు అధికారులు నిరాకరించారు. నేత్రదానం చేసిన కుటుంబ సభ్యులు జయ, రాజేందర్, హనుమక్క, హనుమయ్య, అంజయ్య, సుధాకర్, వెంకటేశ్వర్లు అభినందించారు.



★ హత్యపై హోంకేర్ హైదరాబాద్ నందు వ్యధలను, పేషంట్లను చూసుకొనుటకు వర్క్స్, నర్సులు కావలెను. ఉచిత వసతి భోజనం. ఊతం 16k to 18k ఏజెంట్ కమీషన్ 3k, Ph: 9640258899, 9640468899. NT-307988-All

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.



మీకు కావలసిన సమాచారం కొరకు
సులభమైన మార్గం.. మన



క్లాసిఫైడ్ లో ప్రకటన ఇవ్వడం

4 లైన్ల ప్రకటన కేవలం

200/- మాత్రమే

ప్రతి ఎక్స్ ప్లైట్ నీకి

50/- మాత్రమే

3+1 స్కం కలదు

ప్రకటనల విభాగం...

GST 5% వర్తించును

Cell: 91827 77571
91827 77194

సంక్షేమమే బీఆర్ఎస్ ధ్యేయం



పార్టీలో చేరుతున్న వారికి కందువాలు కప్పతున్న ఎమ్మెల్యే మనోహర్ రెడ్డి

కాల్వత్తీరాంపూర్, జూన్ 19: ఒక వైపు అభివృద్ధి, మరో వైపు సంక్షేమమే ధ్యేయంగా బీఆర్ఎస్ పని చేస్తున్నదని ఎమ్మెల్యే దాసరి మనోహర్ రెడ్డి పేర్కొన్నారు. కాల్వత్తీరాంపూర్ కు చెందిన బీజేపీ గ్రామ అధ్యక్షుడు దండి అజయ్ తోపాటు, పూసాల సంఘం కులస్థులు రాములు, రజిత, రాజు, అనిల్ తోపాటు పలువురు మహిళలు సోమవారం ఎమ్మెల్యే సమక్షంలో బీఆర్ఎస్ లో చేరగా, వారికి ఎమ్మెల్యే గులాబీ కందువాలు కప్పి సాదరంగా ఆహ్వానించారు. సీఎం కేసీఆర్ అమలు చేస్తున్న సంక్షేమ పథకాలు, నియోజకవర్గంలో ఎమ్మెల్యే దాసరి చేస్తున్న అభివృద్ధిని చూసి తామంతా బీఆర్ఎస్ లో చేరుతున్నట్లు వారు పేర్కొన్నారు. అనంతరం ఎమ్మెల్యే మనోహర్ రెడ్డి మాట్లాడారు. దేశంలో ఎక్కడా లేని విధంగా సీఎం కేసీఆర్ పలు సంక్షేమ పథకాలను అమలు చేస్తున్నారని వివరించారు. రైతుబంధు, బీమా తదితర పథకాలు ప్రవేశపెట్టి రైతుల జీవితాల్లో వెలుగులు నింపిన సీఎం కేసీఆర్

- సంక్షేమ పథకాలను చూసి బీఆర్ఎస్ లో చేరికలు
- ఎమ్మెల్యే దాసరి మనోహర్ రెడ్డి

ర్కు ప్రతి ఒక్కరు అండగా ఉండాలని కోరారు. వృత్తిదారులకు చేయూతనిచ్చేందుకు సీఎం కొత్త పథకాన్ని ప్రవేశపెట్టారని పేర్కొన్నారు. ఇక్కడ ఎంపీపీ నూనేటి సంపత్, జడ్పీటీసీ వంగళ తిరుపతి రెడ్డి, సర్పంచ్ ఆడెపు శ్రీదేవి-రాజు, విండో చైర్మన్ చదువు రాంచంద్రారెడ్డి, ఆర్పిఎస్ మండల కన్వీనర్ నిదానపురం దేవయ్య, ఉప సర్పంచ్ కర్ణాకర్ రావు, వైస్ ఎంపీపీ జూకంటి శిరిష, కోఆర్డినేటర్ సభ్యుడు ఇబ్రహీం, ఎంపీటీసీ మాదానీ సువర్ణ రాంచంద్రం, మహిళా అధ్యక్షురాలు రాసవేన మానస, నాయకులు రాంచంద్రారెడ్డి, రంజిత రెడ్డి, ఒడ్డాల శ్రీనివాస్, రాజయ్య, రఘు, రవి తదితరులు పాల్గొన్నారు.

మంధనిలో ఇంటి పన్ను తగ్గింపు

మంధని, జూన్ 19: మంధని మున్సిపాలిటీలో పన్ను తగ్గింపు చేసినట్లు చైర్ పర్సన్ పుట్ల శైలజ తెలిపారు. స్థానిక మున్సిపల్ కార్యాలయంలో కొన్ని సభ్యులతో సోమవారం చైర్ పర్సన్ ప్రత్యేకంగా సమావేశమయ్యారు. ఈ సందర్భంగా ఆమె మాట్లాడారు. మున్సిపాలిటీలో పన్ను విషయమై ప్రజలు ఇబ్బందులు పడుతున్న విషయాన్ని గుర్తించి జడ్పీ చైర్మన్ పుట్ల మధూకర్ ప్రత్యేక చొరవతో ఇంటి పన్నులు తగ్గించేలా చర్యలు తీసుకున్నామన్నారు. హైదరాబాద్ లోని పురపాలక కార్యాలయంలో కమిషనర్, సంచాలకులతో మధూకర్ ప్రత్యేకంగా మాట్లాడి ఇక్కడి పరిస్థితులు, ప్రజల ఇబ్బందులను వారికి వివరించి పన్నులు తగ్గేలా చర్యలు తీసుకున్నారు. రెసిడెన్షియల్ 30 శాతం ఉన్న ఇంటి పన్నును 15 శాతం తగ్గింపు, కమర్షియల్ 6 శాతం ఉన్న ఇంటి పన్నును 5 శాతం తగ్గించామన్నారు. మున్సిపల్ పరిధిలోని అన్ని ఇండ్ల కొలతలు తీసుకొని రివిజన్ చేసిన అనంతరం ఇంటి పన్ను వసూలు చేయాలని సిబ్బందిని ఆదేశించామని తెలిపారు. ఇక్కడ కమిషనర్ శారద, మున్సిపల్ వైస్ చైర్మన్ ఆరెపల్లి కుమార్, కౌన్సిలర్లు వీకే రవి, కుర్ర లింగయ్య, కొట్ల పద్మ-రమేష్, సక్క నాగేంద్ర శంకర్, గర్రెపల్లి సత్యనారాయణ ఉన్నారు.

పూలే ఆశయ సాధనకు పాటుపడాలి

సుల్తానాబాద్, జూన్ 19 : జ్యోతిరావు, సావిత్రిబాయి పూలే ఆశయ సాధనకు ప్రతి ఒక్కరూ పాటుపడాలని మున్సిపల్ చైర్ పర్సన్ ముత్యం సునీత-రమేష్ అన్నారు. సోమవారం సుల్తానాబాద్ ప్రధాన కూడలిలో జ్యోతిరావు, సావిత్రిబాయి పూలే విగ్రహ ప్రతిష్ఠ కోసం భూమి పూజ చేశారు. ఈ సందర్భంగా చైర్ పర్సన్, ఎంపీపీ పొన్నమనేని బాలాజీరావు మాట్లాడారు. ఆదర్శ దంపతులు విగ్రహ ప్రతిష్ఠ చేసుకోవడం అదృష్టమన్నారు.

విరాళాలు సేకరించి.. అండగా నిలిచి



ఆర్థిక సహాయం అందజేస్తున్న చిత్రపతి యువసేన సభ్యులు నిలిచారు. విరాళాలుగా సేకరించిన రూ.70 వేలను సోమవారం కమాన్ పూర్ సర్పంచ్ నీలం సరిత శ్రీనివాస్, బీఆర్ఎస్ మండలాధ్యక్షుడు కిషన్ రెడ్డి చేతుల మీదుగా బాధిత కుటుంబ సభ్యులకు అందజేశారు. మహారాష్ట్రలో ప్రమాదవశాత్తు రైలు నుంచి కింద పడిపోయిన కమాన్ పూర్ హనుమాన్ నగర్ కు చెందిన పండ్ల శ్రీనివాస్ రెండు కాళ్లు పూర్తిగా తొలగించారు. ఆర్థిక పరిస్థితి అంతంత మాత్రంగానే ఉండగా, అతడి పరిస్థితి తెలుసుకొని సామాజిక మాద్యమాల ద్వారా దాతల నుంచి విరాళాలు సేకరించారు. ఇక్కడ యువసేన వ్యవస్థాపకుడు జంగపల్లి శ్రీనివాస్, అధ్యక్షుడు జంగపల్లి సతీష్, కొమ్మ శ్రీనివాస్, నాయకులు కమ్మగోని అనిల్, కూనారపు సతీష్, బొంగోని శ్రీనివాస్, చైతన్య, జంగపల్లి శ్రీనివాస్, రవి, మాడూరి చందు, మాటేటి కుమార్, సంతోష్, కొక్కుల శంకర్, రాజేశ్, లక్ష్మణ్, సరేష్ పాల్గొన్నారు.

మెడికల్ క్యాంపు పరిశీలన

మంధని, జూన్ 19: మంధనిలోని వాసవి కన్యకా పరమేశ్వర్ కల్యాణ మండపంలో తెలంగాణ భవన, ఇతర నిర్మాణ కార్మిక సంక్షేమ ఆరోగ్య సంరక్షణ అధ్యక్షులతో ఏర్పాటు చేసిన మెడికల్ క్యాంపును మున్సిపల్ చైర్ సర్పన్ పుట్ల శైలజ సోమవారం పరిశీలించారు. ఈ సందర్భంగా కార్మికులకు అందిస్తున్న మెడికల్ టెస్టులు, మందులను చూశారు. ఇక్కడ వైస్ చైర్మన్ ఆరెపల్లి కుమార్, కౌన్సిలర్లు కొట్ల పద్మ, కుర్ర లింగయ్య, కాయిత సమ్మయ్య, వీకే రవి ఉన్నారు.

ఎన్ఎస్ఎస్ శిబిరం ప్రారంభం

రామగిరి, జూన్ 19: జేఎన్టీయూ ఇంజనీరింగ్ కళాశాలకు చెందిన ఎన్ఎస్ఎస్ విభాగం ప్రోగ్రాం అధికారి దుర్గారావు ఆధ్వర్యంలో వారం రోజుల ప్రత్యేక శిబిరం పన్నూరు ఈపి ఆవరణలో సోమవారం ప్రారంభమైంది. కేంద్ర, రాష్ట్ర ప్రభుత్వాలు అమలు చేస్తున్న సంక్షేమ పథకాలపై ప్రజలకు అవగాహన కల్పించేలా వలంటీర్లు మొదటి రోజు గ్రామంలో భారీ ర్యాలీ తీశారు. ఈ సందర్భంగా సర్పంచ్ పద్మ-తిరుపతి హాజరై ర్యాలీని జెండా ఊపి ప్రారంభించారు. అనంతరం ముఖ్య కూడలిలో గ్రామస్థులను సమీకరించి సంక్షేమ పథకాలపై అవగాహన కల్పించారు. సాయంత్రం ఎనర్జీ పాదుపు కింద ఇంటింటికీ వెళ్లి విద్యుత్ పాదుపుగా వాడుకునే విధానాలను వివరించారు. కార్యక్రమంలో వైస్ ప్రిన్సిపాల్ చెరుకు శ్రీధర్ రెడ్డి, కృష్ణారెడ్డి, సదానందం, కార్యదర్శి ఆకాశ్, వలంటీర్లు తదితరులు పాల్గొన్నారు.

మధ్యం మైకంలో
బాలుడి ఆత్మహత్య

ధర్మారం, జూన్ 19: ధర్మారం మండలం బంజేరు పల్లి గ్రామానికి చెందిన కల్లెపల్లి రాహుల్ (17) మధ్యం తాగిన మైకంలో ఆత్మహత్య చేసుకున్నాడు. ఎన్ఐఎ, గ్రామస్థుల వివరాల ప్రకారం.. కల్లెపల్లి పద్మ శంకరయ్య దంపతులకు కొడుకు, కూతురు. శంకరయ్య కొన్నేళ్ల క్రితం మరణించడంతో అతడి భార్య పద్మ కొడుకు, కూతురును పోషిస్తుంది. కొడుకు రాహుల్ వెయింటింగ్ వర్కర్. కూతురు మల్లాపూర్ లోని బాలికల గురుకులంలో పదే తరగతి చదువుతుంది. రాహుల్ మద్యానికి బానిసయ్యాడు. తల్లి ఎన్ని సార్లు బుద్ధి మాటలు చెప్పినా వినలేదు. తాగిన మైకంలో రాహుల్ ఆదివారం రాత్రి ఇంటిలో చీరతో ఉర్రేసుకుని ఆత్మహత్య చేసుకున్నట్లు ఎన్ఐఎ తెలిపారు. పద్మ ఫిర్యాదు మేరకు కేసు నమోదు చేసినట్లు ఎన్ఐఎ పేర్కొన్నారు.

అభ్యర్థుల ధ్రువపత్రాల పరిశీలన పూర్తి

ఫర్మిలైజర్ సిటీ, జూన్ 19: గోదావరిఖనిలోని యూనివర్సిటీ పీజీ కళాశాలలో పాలిసెట్-2023 అభ్యర్థుల తొలివిడత ధ్రువపత్రాల పరిశీలన ముగిసిందని కళాశాల ప్రిన్సిపాల్ డాక్టర్ ఎస్ రామాకాంత్ తెలిపారు. సోమవారం 150 మంది విద్యార్థులు హాజరయ్యారని, మొత్తం పరిశీలనకు 585 మంది విద్యార్థులు వచ్చినట్లు వివరించారు. ఈ నెల 21వ తేదీ దాకా వెబ్ ఆప్షన్స్ ఉంటుందని హెల్ప్ లైన్ సెంటర్ కో ఆర్డినేటర్ డాక్టర్ డి సురేశ్ కుమార్ తెలిపినట్లు పేర్కొన్నారు. ఇక్కడ వెరిఫికేషన్ అధికారులు డాక్టర్ రమేష్ ప్రసాద్, అజయ్, సావిత్రి, యదయ్య ఉన్నారు.

మున్నూరు కాపులు ఐక్యంగా పోరాడాలి

పెద్దపల్లి టౌన్, జూన్ 19: మున్నూరు కాపుల ఐక్యతతోనే హక్కులు సాధన లభిస్తాయని, ఐక్యంగా పోరాడాలని సంఘం జిల్లా అధ్యక్షుడు మల్లు రామస్వామి, రాష్ట్ర యూత్ కన్వీనర్ ఆకులస్వామి వివేక్ పట్టి అన్నారు. సోమవారం పెద్దపల్లి ప్రెస్ క్లబ్ లో వారు మాట్లాడారు. మున్నూరు కాపు కార్మిగర్ల సేవ ఏర్పాటు కోసం కలెక్టర్ తోపాటు అన్ని తహసీల్ కార్యాలయాల్లో వినతిపత్రాలు అందజేసినట్లు తెలిపారు. ఇక్కడ నాయకులు అమిరెడ్డి రామస్వామి, బద్ది దేవేందర్, వైద తిరుపతి, తూముల శ్రీనివాస్, కల్వల శ్రీనివాస్, కే శంకరయ్య, రాజేశ్, కడారి చంద్రయ్య, మంత్రి రామచంద్రం తదితరులున్నారు.

ఒకే ఒక్కడికి పరీక్ష

జూలపల్లి, జూన్ 19: ఆ పరీక్ష కేంద్రంలోని ఒకే తరగతి గదిలో ఒకే ఒక్కడు.. ఆ ఒక్కడూ పరీక్ష రాసేందుకు చీఫ్ సూపరింటెండెంట్, ఇన్స్పెక్టర్, కాన్స్టేబుల్, ఎఎన్ఎంతో రక్షణ ఏర్పాటు చేశారు. మండల కేంద్రంలోని ప్రభుత్వ జూనియర్ కళాశాలలో ఈ నెల 12వ తేదీ నుంచి ఇంటర్ స్వమెంటర్ పరీక్షలు నిర్వహిస్తున్నారు. ఈ క్రమంలో జూలపల్లి ప్రభుత్వ జూనియర్ కళాశాలలోని ఒకేషన్ కోర్స్ ఇంటర్ సెకండియర్ చదివిన పెద్దాపూర్ గ్రామానికి చెందిన ఇర్పాన్ సోమవారం ఎంఎల్టీ పరీక్ష రాశాడు. ఆ విద్యార్థి రాసిన జవాబు పత్రాలు ప్రత్యేకంగా భద్రపరిచి ఎలిగెండులోని హెడ్ పోస్టాఫీసుకు తరలించేందుకు పోలీస్ కాన్స్టేబుల్, నలుగురు సిబ్బందిని ఏర్పాటు చేశారు.

బడి పిల్లలకు యూనిఫాంల పంపిణీ

ఓదెల, జూన్ 19: కొలనూర్ ప్రాథమిక పాఠశాలలోని విద్యార్థులకు తెలంగాణ ప్రభుత్వం సరఫరా చేసిన యూనిఫాంలను సోమవారం ఉపాధ్యాయులు పంపిణీ చేశారు. ఈ సందర్భంగా బడుల ప్రారంభ సమయంలోనే యూనిఫాంలు రావడంపై విద్యార్థుల తల్లిదండ్రులు హర్షం వ్యక్తం చేశారు. ఈ సందర్భంగా హెచ్ఎం లక్ష్మణస్వామి మాట్లాడారు. సర్కార్ పాఠశాలల్లో నాణ్యమైన విద్యతో పాటు అన్ని రకాల సౌకర్యాలను ప్రభుత్వం కల్పిస్తున్నదని వివరించారు. విద్యార్థులు చేరాలని ఆయన కోరారు. కార్యక్రమంలో ఉపాధ్యాయులు తోపా రాజు, శోభారాణి, మంగమ్మ తదితరులు పాల్గొన్నారు.

ఆర్ఎఫ్సీఎల్ కార్మికుల సమావేశం

ఫర్మిలైజర్ సిటీ, జూన్ 19: ఆర్ఎఫ్సీఎల్ స్పెషర్స్, బ్యాగర్స్ కార్మికుల సమావేశం సోమవారం ఐఎఫ్టీయూ కార్యాలయంలో జరిగింది. సమావేశానికి సీపీఐ ఎంఎల్ న్యూడెమోక్రసీ ఉమ్మడి కరీంనగర్ జిల్లా కార్యదర్శి రాజన్న ముఖ్యఅతిథిగా హాజరై మాట్లాడారు. ఆర్ఎఫ్సీఎల్ వివిధ విభాగాల్లో పనిచేస్తున్న కాంట్రాక్ట్ కార్మికులకు చట్టబద్ధ హక్కులు, కనీస వసతులు కల్పించకుండా యాజమాన్యం కార్మికులను శ్రమదోపిడికి గురి చేస్తున్నదని విమర్శించారు. వారికి కనీస వేతనాలు, మౌలిక వసతులు కల్పించాలని కోరారు. స్పెషర్స్, బ్యాగర్స్ కార్మికులకు మూడు షిఫ్ట్ల విధానాన్ని అమలు చేయాలన్నారు. ఆర్ఎఫ్సీఎల్ బ్రాంచ్ కమిటీ ఆధ్వర్యంలో చేపట్టిన కార్యక్రమంలో ఐఎఫ్టీయూ జిల్లా కమిటీ అధ్యక్షుడు ఈ నరేష్, తిదవణ్, తిప్పని రామకీ, మానక, మధూకర్, ఆవుల రాకేష్, సంతోష్, మంద మల్లేష్ ఉన్నారు.

విద్యుత్ చౌర్యం కేసులో జరిమానా

ముకరంపుర, జూన్ 19: విద్యుత్ చౌర్యం కేసులో నిందితుడికి జరిమానా విధిస్తూ న్యాయమూర్తి తీర్పునిచ్చారు. విజిలెన్స్, ఎఫీటీఎస్ కరీంనగర్ పోలీస్ స్టేషన్ సీబి స్వామి వివరాల ప్రకారం.. ఓదెల మండలం ఇందుర్తి గ్రామానికి చెందిన పూసల సాగర్ తన ఇంటికి అనుమతి లేకుండా 2016లో అక్రమంగా విద్యుత్ వాడుకుంటూ చౌర్యానికి పాల్పడగా అధికారులు పట్టుకున్నారు. విజిలెన్స్, పోలీసులకు ఫిర్యాదు చేయగా కేసు నమోదు చేసి, మొదటి నేరం కింద వెయ్యి రూపాయల జరిమానా విధించారు. తిరిగి 2017లో విద్యుత్ చౌర్యం చేస్తూ పట్టుబడగా రెండో నేరం కింద విజిలెన్స్ పోలీసులు కేసు నమోదు చేసి, కోర్టులో హాజరు పరిచారు. ప్రిన్సిపల్ డిస్ట్రిక్ సెషన్స్ జడ్జి హేమంత్ కుమార్ విచారణలో నేరం రుజువు కావడంతో నిందితుడికి సోమవారం రూ.26,320 జరిమానా లేదా మూడు నెలల సాధారణ జైలు శిక్ష విధిస్తూ న్యాయమూర్తి తీర్పునిచ్చారు.